

**പതിമൂന്നാം കേരള നിയമസഭ  
രണ്ടാം സമ്മേളനം**

**നക്ഷത്ര ചിഹ്നമിടാത്ത നിയമസഭാ ചോദ്യം നമ്പർ 6911**

**02.11.2011- ൽ മറുപടിക്ക്**

**ദുരന്തനിവാരണ പ്രവർത്തനങ്ങൾ**

	ചോദ്യം		മറുപടി
	<p>ശ്രീ. റ്റി.യു കുരുവിള ശ്രീ. മോൻസ് ജോസഫ്</p>		<p>ശ്രീ. തിരുവഞ്ചൂർ രാധാകൃഷ്ണൻ (ബഹു. റവന്യൂ വകുപ്പു മന്ത്രി)</p>
(എ)	<p>സംസ്ഥാനത്ത് ദുരന്തനിവാരണ പ്രവർത്തനങ്ങൾ മെച്ചപ്പെടുത്തുന്നതിന് എന്തെല്ലാം നടപടികൾ സ്വീകരിച്ചിട്ടുണ്ടെന്ന് വിശദമാക്കാമോ;</p>	(എ)	<p>ദുരന്തങ്ങളോട് സമയോചിതമായി പ്രതികരിക്കുന്നതിനും ആസൂത്രണത്തിനുമായി 2005 ലെ ദുരന്ത നിവാരണ നിയമം മൂലം സംസ്ഥാന മുഖ്യമന്ത്രി ചെയർമാനും, റവന്യൂ വകുപ്പ് മന്ത്രി വൈസ് ചെയർമാനുമായി ദുരന്ത നിവാരണ അതോറിറ്റിക്ക് സർക്കാർ രൂപം നൽകിയിട്ടുണ്ട്. കൂടാതെ ചീഫ് സെക്രട്ടറി അധ്യക്ഷനും, റവന്യൂ വകുപ്പ് അഡീഷണൽ ചീഫ് സെക്രട്ടറി കൺവീനറുമായി സ്റ്റേറ്റ് എക്സിക്യൂട്ടീവ് കമ്മിറ്റിയും പ്രവർത്തിക്കുന്നു. ജില്ലകളിൽ ജില്ലാ കളക്ടർ ചെയർമാനും, ജില്ലാ പഞ്ചായത്ത് പ്രസിഡന്റ് കോ ചെയർമാനുമായി ജില്ലാ ദുരന്ത നിവാരണ അതോറിറ്റിയും പ്രവർത്തിച്ചു വരുന്നു.</p> <p>സ്ഥിതി ഗതികൾ വിലയിരുത്തുന്നതിനും ആവശ്യമായ നിർദ്ദേശങ്ങൾ നൽകുന്നതിനും ലാൻഡ് റവന്യൂ കമ്മീഷണറേറ്റിൽ 24 മണിക്കൂറും പ്രവർത്തിക്കുന്ന സംസ്ഥാനതല കൺട്രോൾ റൂമും, ജില്ലാ കളക്ട്രേറ്റുകളിൽ ജില്ലാതല കൺട്രോൾ റൂമുകളും പ്രവർത്തിക്കുന്നുണ്ട്.</p> <p>ദുരന്ത സമയങ്ങളിൽ ബന്ധപ്പെട്ട വകുപ്പ് നോഡൽ വകുപ്പായി പ്രവർത്തിച്ച ആവശ്യമായ നിർദ്ദേശങ്ങൾ നൽകുന്നതിനും ശ്രദ്ധിക്കുന്നു. എല്ലാ ജില്ലകളിലും ജില്ലാ ദുരന്ത നിവാരണ പ്ലാനുകളും തയ്യാറാക്കിയിട്ടുണ്ട്. ആയത് ദുരന്ത നിവാരണ അതോറിറ്റി വെബ്സൈറ്റിൽ ലഭ്യമാണ്.</p>
(ബി)	<p>ഏതെല്ലാം ജില്ലകളിൽ ദുരന്തനിവാരണ അതോറിറ്റികൾ രൂപീകരിച്ചിട്ടുണ്ടെന്ന് വിശദമാക്കാമോ; ഇവയുടെ പ്രവർത്തന പുരോഗതി വ്യക്തമാക്കാമോ;</p>	(ബി)	<p>എല്ലാ ജില്ലകളിലും ജില്ലാ കളക്ടർ ചെയർമാനും, ജില്ലാ പഞ്ചായത്ത് പ്രസിഡന്റ് കോ ചെയർമാനുമായി ജില്ലാ ദുരന്ത നിവാരണ അതോറിറ്റികൾ രൂപീകരിച്ചിട്ടുണ്ട്. കൂടാതെ 8 ജില്ലകളിൽ ദുരന്ത നിവാരണത്തിന് മാത്രമായി ഡെപ്യൂട്ടി കളക്ടർമാരെ നിയമിച്ചിട്ടുണ്ട്. ജില്ലകളിലെ ദുരന്ത നിവാരണ</p>

		<p>പ്രവർത്തനങ്ങൾക്ക് ജില്ലാ ദുരന്ത നിവാരണ അതോറിറ്റി മേൽനോട്ടം വഹിക്കുന്നു.</p>
<p>(സി) ദുരന്തനിവാരണ മേഖലയിൽ പ്രവർത്തിക്കുന്നവർക്ക് നൽകിവരുന്ന പരിശീലന പരിപാടികളുടെ വിശദാംശങ്ങൾ വ്യക്തമാക്കാമോ ?</p>	<p>(സി)</p>	<p>ദേശീയ ദുരന്ത നിവാരണ ഇൻസ്റ്റിറ്റ്യൂട്ട് നടത്തിവരുന്ന വിവിധങ്ങളായ പരിശീലന പരിപാടികളിൽ സംസ്ഥാനത്തെ ദുരന്ത നിവാരണവുമായി ബന്ധപ്പെട്ട ഉദ്യോഗസ്ഥരെ പങ്കെടുപ്പിച്ചു വരുന്നു. കൂടാതെ ദുരന്ത നിവാരണ അതോറിറ്റി മുൻകൈയെടുത്ത് സംസ്ഥാന തലത്തിലും ജില്ലാ തലങ്ങളിലും വിവിധ തരത്തിലുള്ള ക്യാമ്പ് സിമിന്ററി പരിപാടികൾ നടപ്പിലാക്കി വരുന്നു. യു.എൻ.ഡി.പി യുടെ സഹായത്തോടെ ഇടുക്കി, പാലക്കാട്, വയനാട് ജില്ലകളിൽ ഡിസാസ്റ്റർ റിസ്ക് റിഡക്ഷൻ പ്രോഗ്രാമുകളും, എല്ലാ കോർപ്പറേഷനുകളിലും നഗര ദുരന്ത ലഘൂകരണ പദ്ധതികളും നടപ്പിലാക്കി വരുന്നു. ഇതിന്റെ ഭാഗമായി ജില്ലാതലങ്ങളിൽ തിരഞ്ഞെടുത്ത വില്ലേജുകളിൽ വില്ലേജ് ഡിസാസ്റ്റർ മാനേജ്മെന്റ് കമ്മിറ്റികളും കോർപ്പറേഷനുകളിലെ തിരഞ്ഞെടുത്ത വാർഡുകളിൽ വാർഡ് തല ഡിസാസ്റ്റർ മാനേജ്മെന്റ് കമ്മിറ്റികളും രൂപീകരിച്ച് അംഗങ്ങൾക്ക് പരിശീലനം നൽകി വരുന്നു. കൂടാതെ ഐ.എൽ.ഡി.എം മുഖേന സർക്കാർ ജീവനക്കാർക്കും സന്നദ്ധ സംഘടനകൾക്കും, വിവിധ തരത്തിലുള്ള പരിശീലന പരിപാടികളും സംഘടിപ്പിച്ചു വരുന്നു.</p>



സെക്ഷൻ ഓഫീസർ